


Rok President  
Thomas S. Monson



# Ngad yul'yul' gaed ko Mich rok e Pi Galabthir Rodaed

**J**ohn Linfrod e ba 43 e duw rok napan ni ir nge ppin rok, i Maria, nge dalip faak row nib pagal e ri dugliy-ed ni ngar chuw gaed u tabinaew roraed u Gravely, England, ni ngar milekag gaed ni bukun biyu' e mayl ni nge un nga fithik e pi Gidii'en Got u lane binaew u Great Salt Lake. Bin aningeg e bitir rorow e ke magay, nibe pigpig, mar pi'ed e chugum roraed ni chuway', mar feked e kanawo' u Liverpool u lane barkow nikan noeg e *Thornton* ngay.

Fare melekag u maday nge mada' nga New York City, nge yaen u dakean e buut nga Iowa, e rib momaw' Magawon e tabab, machane, buch'uw nga m'on napan nike chuw Linford nge tabinaew rok nge kuboech e pi Gidii'en Got ko Tin Tomur e Rran u Iowa City ko July 15, 1856, ni kar raned u lane barkow nikan noeg e *Thornton* ni bang ko ulung rok James G. Willie.

Yifang nibe kireb nge milekag roraed e rib momaw' e ke kireb nag boech e ma'af ko oren i yaed, nib mu'un John ngay. Ke ubchiya' nib gel ni ngarin ta' nga lane handcart ngan gerngiy. Napan ni taw fare ulung nga Wyoming, ma kari gel e ubchiya' ngak. Picha'an ni kar baed u Salt Lake City ni ngar ayuw gaed e ri taw gaed ko October 21, tomren reb e awa me mus e milekag rok John u dakean e fayleng. Ke yim' nib kakadbul u toben mirchalen e Sweetwater River.

Ke kalngan' John nike pag urngin ban'en ni fen ko pi magawon, gafgow, nge tin momaw' ban'en nike yib ngak e tabinaew rok ni nge feek raed nga Zion?

"Danga', o Maria," e yoeg ngak e ppin rok um'on ni nge yim'. "Gub falfalen' ni kad baed. Dabgu thap nga Salt Lake, machane gur nge pi pagael rodow e ra thap, ma dani kalngan'ug ko gubin e pin'en ni kad dared u fithik fa'anra

rayog ni nge pilal' faak dow mar chugliyed e tabinaew rodaded u Zion."<sup>1</sup>

Maria nge pi pagael ni faak e ri mu' niced fare milekag roraed. I chugur guyey e duw nga m'on napan ni yim' Maria, ma ir nge John e ri digeyew ba yaat ni morng'aagen e mich, pigpig, athamgil, nge miligach.

Ngan mang Gidii'en Got e ngan mang e pioneer, ya n'en nibe yup' fan e pioneer e "bee' nima yaen u m'on ni nge fal'eg rogon fa bing kanawo'en boech e gidii' ni ngar uned."<sup>2</sup> Ma ra ngan mang e pioneer ma ngan un ko miligach. Demtrug ni pi chonggin e Galasia dakirni yoeg ngoraed ni ngar chuw gaed u tabinaew roraed ni ngar milekag gaed nga Zion, baga' ni ngari digeyed e pangin rad ni kafram, yilen, nge pi tafagar roraed. Boech e ma dugliy ni nge chuw gaed ko tabinaew roraed ni dabun raed ni nge un ko Galasia. Gidii'en Got ko Tin Tomur e Rran e be yaen nga m'on, machane, yibe meybil ni pi bitir e ra nang fan me adag.

Kanawo'en e pioneer e dani moem, machane gadaed be laek ko wo'en e Pioneer—mu'un fare Tathapeg nga'—nike yaen um'on, nibe dag e kanawo' ngodaed ni ngad laked.

"Moey, ngam un ngog,"<sup>3</sup> Ke pong.

"I gag e kanawo', me gag e tin riyul', me gag e yafos,"<sup>4</sup> ke yoeg.

Mired ngog,"<sup>5</sup> ke pong.

Kanawo' e rayog nib sikeng. Boch e ma patag nib momaw' ni ngan monog u fithik e moning nge nonnon ko gidii nib meechiyang e kiybe moning nag falan e dowef, yul'yul', nge mafol ko pi motochiyel rok Got. Fare fayleng ea gubin ngiyal nima dariy fan nage liyor ko tin nib gaa'

fan. Nap'an nikan yog ngak Noah ni nge toy fare arke, urgini fapi gidii nib meechiyang ea ri sapgad ko lang ni dariy e ba magulang riy miyad moning —ngayan I taw ko ngiyal nike taw e n'uw.

Bukun e duw ni kafram u dakean e naam u Mariken, ma gidii' e be marwaer wan' raed, be balyang wan' raed, ma yibe togopluk nge taw ko ngiyal' nike aw e nifiy nga Zarahemla, nikan tharey yu Moronihah, nge raen nike tharey yu Moroni. Makring, malalang, kireb, nge denen e dakriy. Ke chuw ke paer e domomow, nge lumar nib gel. Ke chuw e gapas rok Got, make buch e ngiyal' nike dugliy

Maria Linford e ri dani m'a e mich rok ni demtrug rogon e gafgow u England, nge gafgow ko milekag rok ko "gin'en ni Got . . . e ke fal'eg rogon,"<sup>6</sup> nge pi sikeng nike athamgil u fithik ni fan ko tabinaew rok nge Galasia.

Napan e 1937 ko magawon ni fan ngak Maria, ma ke fith Elder George Albert Smith (1870–1951) e ke fith mornga'agen: "Gara paer ngam yul'yul' gaed ko mich rok e pi gidii' rom ni kakrom? . . . Mu athamgil ni ngam yul'yul' ko gubin e pi miligach ni [kar] fal'eg ni fan ngom."<sup>7</sup>

Napan ni gadaed ra toey e zion u lan gumircha'en daed, u lane tabinaew rodaed, u lane binaew rodaed, nge lane naam rodaed, ma aygud tayfaned e athamgil nge mich rok e picha'an nikar pi'ed gubin ban'en roraed ni ngeyog ni ngad falfalen' gaed ko pi tawa'ath ko fare gospel nikan fulweg, nge athap nge m'ag u dakean fare Bayul rok Yesus Kristus.

#### NOTES

1. Muguy ko Andrew D. Olsen, *The Price We Paid* (2006), 45–46, 136–37.
2. *The Compact Edition of the Oxford English Dictionary* (1971), "pioneer."
3. Luke 18:22.
4. John 14:6.
5. John 7:37; kumguy ko 3 Nephi 9:22.
6. "Come, Come, Ye Saints," *Hymns*, no. 30.
7. Muguy ko Olsen, *The Price We Paid*, 203–4.

#### ROGON NI NGAN FIL KO BINEY E MULWOL

Mu leam nag ni ngam fith ngak e picha'an ni gabe sensey nag ni ngar leam nniged e gidii' u lane yafas roraed ni ke yim' ma ke mang e pioneer ni fan ngoraed. Ma aram maga fith raed napan ni ngar manged e pi pioneer mar fal'eged e kanawo' ni fan ngak boech e gidii'. Pining raed ni ngar leam niged e ngiyal' ni kar miligach niged ban'en nge mongfan nib mangil. Ma arame rayog ni ngam moeg ngoraed ni ngar yoloey-ed mornga'agen e mich roraed ni mornga'agen "fare Pioneer nib falel'," ni fare Tathapeg.

© 2016 by Intellectual Reserve, Inc. Gubin mabay matwon. Kan yoloey u Meriken. Kan micheg nag ko thin nu Ngalis: 6/16. Micheg i pilyeg: 6/16. Pilyeg thin ko *First Presidency Message*, July 2016. Yapese. 10867 905

## FAL' YANGREN

### Yul'yul' ko Mich Roraed

Ke yoeg President Monson ba yaat ni mornga'agen ta'areb e tabinaew me arame yoeg e thin rok President George Albert Smith: "Gara paer ni gaeb yul'yul' ko mich rok e tabinaew rom ni kakrom? . . . Mu athamgil ni ngam yul'yul' ni fan ko gubin e miligach [ni kar] ngongliyed ni fan ngom." Demtrug ko ba' bee' u tabinaew rom ni kakrom nib pioneer fa gur e somm'on e chonggin e Galasia, ma gama sap ko wo'en e mich ni fan ko kanawo' nge gelngiy? Ba'aray e kanawo' nib mangil ni rayog ni nge tabab:

1. Yoloey fithngan e gidii' ni yaed ba ga'fan ngom. Rayog ni ngar manged e chonggin e tabinaew rom (kaf-ram fa chiney), tafagar, pi toygang' ko Galasia, fa gidii' u lan fapi chep nib thothup.

2. Yoloey nga but' e pin'en ni ba' roraed ni gaba adag. Ma nina' rom e ba guman'? Sana fagar rom e ba gol ngak boech e gidii'. Sana gaba adag e athamgil rok Captain Moroni.

3. Mel'eg ta'areb ban'en ko n'en nikam yoloey ma fithem, "Urogon ni rayog ni ngeyog e biney ngog? Mang e ba tu'uf ni nggu rrin' ngeyog e biney u lane yafas rog?"

4. Mu yoloey nga but' e pi tunom rom ni fan e biney ni nge yaeg ngom mag ta' nga biyang ni rayog ni ngam gu' ni gubin e rran, ni nge pogram ngom ko gol rom. Muning e ayuw ngak e Chitamangdaed nu bay u Tharmiy u lane meybil mag gu' rogon ni gabe rrin'. Napan ni gara thamiy ni keyog e biney ngom, ma rayog ni ngam mel'eg reb nib bi'ech ni ngam murwel ngay.

Tafneyem ni napan ni gadaed ra thapeg e pin'en nib mangil rodaed, ma gathi kemus ni gadaed be ta' fan e mich rok e gidii' rodaed ni kakrom nge miligach nib kar rrin'ed, machane ka rayog ni ngad manged bee' nib mangil ngak e picha'an nib liyeg daed.

## BITIR

### Gur e Kagab Pioneer!

Pi pioneer e gidii' nike fal'eg rogon e kanawo' ni fan ngak e picha'an ni ngar laked.

Mu yoloey ya'an fa mu gay e sasing ni ya'an reb e gidii' rom ni kakrom. Rayog ni ngam pir'eg e yaat ko rogon ni kar fal'eged rogon e wo' ni fan ngom ni ngam laek? Mu yoloey l'agruw e kanawo' ni rayog ni ngam mang e pioneer e daba'. Rayog ni ngam weliy mornga'agen e gonop rom ko ngiyal' nike gaak e tabinaew nga ta'abang!



Mich, Tabinaew, Ayuw

# N'en ni Gadaed ba Cheg riy ko Galabthir

*U fithik e meybil mu biy'eg tiney nge lemnag mang t'uf ni ngam machib. Urogon ni kan nangfan "Fare Tabinaew: Mulwol Ni Yan ko Fayleng" e ra ga' nang fare mich rom ngak Got nga fapi tawa'ath rok u daken fapi cha' ni gama guy ko ngiyal' ko mulwol rom? Ra tin ni ga ba adag ni ngam nang, man ko [reliefsociety.lds.org](http://reliefsociety.lds.org).*

"Baga' fan ni pifaak Got e ngan gargel nag me yag kanawo'en nibe sar ko yafas nib manemus," nike fil Elder Dallin H. Oaks ko fare Ulung ko fare Ragag nge L'agruwi Apostle. "U lane tamilang ko fan ko fare tunom ko falfalen' nib mangil, ma ba mich u wun'ug ni pi tawa'ath nib fale' u dakean e fayleng nge tharmiy e bitir rodaed nge bitir ko bitir rodaed."<sup>1</sup>

Elder Neil L. Andersen ko fare Ulung ko fare Ragag nge L'agruwi Apostle e ga'ar:

"Mich u wan' daed ko tabinaew, ma mich u wan' daed ngak e bitir . . .

" . . . Ke ga'ar Got ngak [Adam nge Evel], Mu diyen gow nge yo'or pifakmew, nge wear e pi'in owchemew, nga gubin yang u fayleng' [Genesis 1:28]. . . .

"Biney e motochiyel e daworni pagtilin fa ni ta' nga orel u lan Fare Galasia ku Yesus Kristus ni fan ko Gidii'en Got ko tin Tomur e Rran."<sup>2</sup>

Demtrug ni gathi gadaed gubin ni gadaed ra mang e galabthir u

lane biney e yafas, ma rayog ni ngad ayuwegned e bitir ni demtrug yangren. Gadaed be falfalen' ko pi tawa'ath ni gadaed bang ko tabinaew rok e Chitamangiy ni bay u Tharmiy, ma gadaed be yaen u fithik e falfalen' nge pi magawon ni ngan mang bang ko tabinaew u fayleng. Ma ngak boech oren, ma ngan mang e galabthir e be soen nag raed u lane manemus ni ba yib.

## ***Ku Reb e pi Chep nib Thothup***

Psalm 127:3; Matthew 18:3-5; 1 Nephi 7:1; Moses 5:2-3

## ***Yaat nib Riyul'***

"Bo'or e lunguy u fayleng e daba' e be chuweg e n'en nib ga'fan ko bitir ni ngan faka' fa ni soen fa ni museg urngin e bitir u lane tabinaew," e yoeg Elder Andersen. "Pi ppin ni fakag e kar yoeged ba blog ngog nike yoloey ba nina' nib Kristiano (ni gathi bee' ko mich rodaed) ni ba' laal e bitir rok. Ke ga'ar: "[Kug ilal] u lane biney e yilen, ma rib momaw' ni nggu sap ko babyor

nib thothup ni mornga'agen e nina'. . . Bitir e ma palog nige y ko college. Dabyog ni ngan chuur. Dabyog rogon ni ngan yaen ko fafal ni balayal' ko rogon ni gabadag. Dabyog rogon e dowef rom ko gym. Gubin e murwel ni rayog fa mu athapeg ni ngam thapeg'. Ma arame tabab: 'Nina' e gathi ban'en ni kemus ni yima rrin', ya ba muruwel. Da nima kunuy e bitir ni bachane gabe pir'eg raed nib fal' ya'an raed ko stamp. Gathi ban'en ni ngan rrin' fa'anra rayog ni ngam rrin' u lan ta'abochi ngiyal'. N'en nike pi' Got ngom."<sup>3</sup>

### **NOTES**

1. Dallin H. Oaks, "The Great Plan of Happiness," *Ensign*, Nov. 1993, 72, 75.
2. Neil L. Andersen, "Children," *Liahona*, Nov. 2011, 28.
3. Neil L. Andersen, "Children," 28.

## ***Mu Lemnag ko Pin'ey***

U rogon kanawan e tabinaew u fayleng e boed rogon e tabinaew rodaed u tharmiy?